

आस्था बुद्ध पूर्णिमा के अवसर पर स्नान, दान, ध्यान और धार्मिक आयोजनों की धूम

वैशाख पूर्णिमा पर नर्मदा तटों पर उमड़ेगी आस्था की लहर



नवभारत, जबलपुर। वैशाख माह की पूर्णिमा के अवसर पर आज नर्मदा के घाटों पर आस्था का विशाल जनसेवा उमड़ने की संभावना है। श्रद्धालु सुबह से ही पवित्र नर्मदा स्नान कर विधि-विधान से पूजा-अर्चना, दान-पूज्य और धार्मिक अनुष्ठानों में भाग लेंगे। इस दिन का विशेष महत्व होने के कारण शहर सहित आसपास के क्षेत्रों में विविध धार्मिक और आध्यात्मिक आयोजन भी किए जाएंगे।

लेकिन पूर्णिमा के दिन यह संख्या कई गुना बढ़ जाती है। गौरी घाट, तिलवारा घाट, भेड़ाघाट, सरस्वती घाट और पंचवटी जैसे प्रमुख स्थलों पर विशेष रूप से भीड़ देखने को मिलेगी।

गायत्री परिवार का विशेष यज्ञ अभियान आज

अखिल विश्व गायत्री परिवार द्वारा 1 मई को 'गृहे-गृहे गायत्री यज्ञ' का आयोजन किया जाएगा। इस अभियान के तहत जबलपुर जिले में लगभग 11 हजार घरों में एक साथ यज्ञ करने का लक्ष्य रखा गया है। प्रातः 7 बजे से दोपहर 12 बजे तक चलने वाले इस आयोजन का उद्देश्य वातावरण को शुद्धि और सकारात्मक ऊर्जा का प्रसार है।

त्रिरत्न बुद्ध विहार में बुद्ध जयंती की तैयारी

त्रिरत्न बुद्ध विहार में बुद्ध जयंती के तत्वावधान में आज विश्वगुरु तथागत गौतम बुद्ध की 2570वीं त्रिपुण्य पावन पूर्णिमा एवं जयंती बड़े हर्षोल्लास से मनाई जाएगी। कार्यक्रम के अध्यक्ष आयुष्मान ओमप्रकाश चौर के द्वारा सुबह 10 बजे पंचशील ध्वजारोहण किया जाएगा। इसके बाद सुबह 11 बजे बौद्धाचार्य अर्जुन पाटिल के नेतृत्व में परित्राण पाठ एवं बुद्ध वंदना होगी।

पंचशील बुद्ध विहार, ग्वारीघाट में दीर्घांसे सजेगा बुद्ध विहार

पंचशील बुद्ध विहार में आज बुद्ध विहार को रंग-बिरंगी रोशनी और फूलों से सजाया गया है। कार्यक्रम की शुरुआत सुबह 9 बजे पंचशील ध्वजारोहण से होगी। सुबह 10:30 बजे बुद्ध वंदना एवं परित्राण पाठ होगा। दोपहर 12 बजे खीर एवं फल प्रसाद का वितरण किया जाएगा। शाम 7 बजे कैंडल रैली निकाली जाएगी।

चंद्रमणि बुद्ध विहार में होगा आयोजन

चंद्रमणि बुद्ध विहार में आज तथागत गौतम बुद्ध की 2570वीं जयंती मनाई जाएगी। सुबह 10 बजे पंचशील ध्वजारोहण होगा और 11 बजे परित्राण पाठ एवं बुद्ध वंदना आयोजित की जाएगी। कार्यक्रम की अध्यक्षता आयुष्मान नंदकिशोर टेम्भूरे करेंगे।

विहार समिति ने सभी उपासक-उपासिकाओं से अधिक संख्या में उपस्थित होने की अपील की है।

बोधिसत्व नागार्जुन महाविहार में धम्म देशना समारोह

बोधिसत्व नागार्जुन महाविहार संघ में आज बुद्ध जयंती एवं वैशाख पूर्णिमा पर सुबह 9 बजे पंचशील ध्वजारोहण से होगा। सुबह 10 बजे बुद्ध वंदना तथा शाम 5 बजे परित्राण पाठ एवं धम्म देशना होगी।

विश्वदीप बुद्ध विहार में वार्षिक बुद्ध जयंती समारोह

विश्वदीप बुद्ध विहार में आज बुद्ध जयंती एवं वैशाख पूर्णिमा पर सुबह 9 बजे पंचशील ध्वजारोहण और 10 बजे महिला मंडल द्वारा परित्राण पाठ एवं धम्म देशना होगी।



आगा चौक दरगाह में उर्स का आगाज

उमड़ी अकीदतमंदों की भीड़ आज निकलेगा सन्दल जुलूस

नवभारत, जबलपुर। जबलपुर। आगा चौक स्थित हजरत किब्ला मिर्जा चिश्ती नियाजी निजामी अलैह के उर्स का आगाज जुमेरात को महफिल-ए-मिलाद शरीफ के साथ अकीदत और एहताराम के माहौल में हुआ। उर्स के मौके पर स्थानीय सहित दूर-दराज इलाकों से बड़ी तादाद में अकीदतमंद दरगाह पहुंच रहे हैं। मजार शरीफ पर नजर-ओ-

नियाज का सिलसिला लगातार जारी है, जहां जायरीन अकीदत के साथ हाजिरी देकर हुआएं मांग रहे हैं। उर्स के महनेजर दरगाह परिसर को रंग-बिरंगी झालरों, आकर्षक लाइटिंग और खूबसूरत फूलों की सजावट से भव्य रूप दिया गया है। शाम ढलते ही दरगाह की रौनक देखते ही बनती है-चारों ओर जगमगाती रोशनी, इत्र और फूलों की खुशबू, और नात-ओ-मिलाद की सदाओं से माहौल पूरी तरह रूहानी बन गया है। खास तौर पर मुख्य द्वार और

मजार शरीफ को बेहद शानदार अंदाज में सजाया गया है, जो अकीदतमंदों के लिए आकर्षण का केंद्र बना हुआ है। उर्स शरीफ के दूसरे दिन आज जुमा को शाम 4 बजे सन्दल जुलूस निकाला जाएगा, जिसमें बड़ी संख्या में अकीदतमंदों के शामिल होंगे। दरगाह के मुतबल्ली सैय्यद लियाकत अली, गुलाम अली जीवाला, सेक्रेट्री मोहम्मद रफीक खान और सैय्यद साबिर अली ने तमाम अकीदतमंदों से उर्स में शिरकत करने की गुजारिश की है।

नर्मदा घाटों पर बढ़ेगी श्रद्धालुओं की भीड़

वैशाख माह में नर्मदा स्नान को अत्यंत पुण्यदायी माना जाता है। पूरे महीने घाटों पर श्रद्धालुओं की उपस्थिति बनी रही,

बुद्ध पूर्णिमा पर आज होंगे विविध आध्यात्मिक आयोजन

आज ही बुद्ध पूर्णिमा का पर्व भी मनाया जाएगा, बुद्ध पूर्णिमा के अवसर पर शहर में अनेक संस्थाओं द्वारा ध्यान और साधना कार्यक्रम आयोजित किए जाएंगे। ब्रह्माकुमारी, ओशो धारा और महर्षि संस्थान जैसी संस्थाओं में सामूहिक ध्यान साधना के साथ पूरी रात विशेष आध्यात्मिक कार्यक्रम होंगे। साथ ही वैशाख माह के 30 दिवसीय अनुष्ठानों की पूर्णाहुति भी इसी दिन को जाएगी।

भेड़ाघाट से निकलेगी 502वीं नर्मदा पंचकोशी परिक्रमा

वैशाख पूर्णिमा पर भेड़ाघाट से 502वीं नर्मदा पंचकोशी परिक्रमा निकाली जाएगी। सुबह 6 बजे प्रारंभ होने वाली इस परिक्रमा में संत-महात्माओं का सानिध्य रहेगा। यात्रा विभिन्न धार्मिक स्थलों से होकर गुजरेगी और अंत में भेड़ाघाट स्थित आश्रम में विशाल भंडारे के साथ संपन्न होगी।

एक नजर में



सेवानिवृत्त होने वाले 18 कर्मचारियों को किया सम्मानित

नवभारत, जबलपुर। जबलपुर मंडल में गुरुवार 30 अप्रैल को अप्रैल माह में सेवानिवृत्त होने वाले कुल 18 कर्मचारियों के सम्मान में गुरुवार को मंडल रेल प्रबंधक कार्यालय, जबलपुर में गरिमामय समारोह का आयोजन किया गया। इस अवसर पर मंडल रेल प्रबंधक कमल कुमार तलरेजा द्वारा सभी सेवानिवृत्त रेलकर्मियों को उनके उत्कृष्ट सेवकाल हेतु प्रशस्ति पत्र एवं सेवानिवृत्ति संबंधित दस्तावेज प्रदान किए गए। सेवानिवृत्त होने वाले कर्मचारियों में प्रमुख रूप से वरिष्ठ लोको पायलट पीआर मिश्रा, भोलायाम विश्वकर्मा, विपिन टोपे, एलविन, परशुराम, ब्रजेश श्रीवास्तव, रामफल कोल, विनोद कुमार मिश्रा, राज यादव सहित सभी सेवानिवृत्त कर्मचारियों को उनके उज्ज्वल भविष्य हेतु मंडल रेल प्रशासन द्वारा शुभकामनाएं दी गईं। इस माह सेवानिवृत्त कर्मचारियों के समस्त भुगतान एन.ई.एल.टी. के माध्यम से सफलतापूर्वक किए गए। इस अवसर पर मंडल कार्मिक अधिकारी वरुण चतुर्वेदी, सहायक कार्मिक अधिकारी (कल्याण) शचीपति नंदन, सहायक मंडल वित्त प्रबंधक के. पी. सिंह सहित कार्मिक एवं लेखा विभाग के सभी कर्मचारियों का विशेष सहयोग रहा।



सहायक लेखा अधिकारी सहित 73 रेलकर्मियों हुए सेवानिवृत्त

नवभारत, जबलपुर। पश्चिम मध्य रेल के मुख्यालय में कार्यरत सहायक लेखा अधिकारी अवधेश कुमार तिवारी एवं अन्य कर्मचारी सहित जबलपुर, भोपाल, कोटा मण्डलों एवं दोनों कारखानों के कुल 73 रेलकर्मियों गुरुवार 30 अप्रैल को सेवानिवृत्त हुए। पश्चिम मध्य रेल मुख्यालय में माह के अंतिम कार्य दिवस 30 अप्रैल को अपर महाप्रबंधक प्रमोद कुमार खत्री, प्रधान वित्त सलाहकार मनजीत कौर एवं प्रमुख मुख्य कार्मिक अधिकारी एस. डी. पाटीदार द्वारा सेवानिवृत्त हो रहे अधिकारियों में सहायक वित्त लेखा अवधेश कुमार तिवारी एवं कर्मचारी मुख्य कर्मचारी कल्याण निरीक्षक सूरजलाल मीणा के अधिवासिता पर सेवानिवृत्ति संबंधित दस्तावेज प्रदान किये। सेवानिवृत्ति पर रेल प्रशासन की ओर से स्वस्थ, सुखी और समृद्ध जीवन के लिए शुभकामनाएं दी गईं। सेवानिवृत्ति समारोह के अवसर पर कार्मिक विभाग के मुख्य कार्मिक अधिकारी आईआर अजय कुमार दीक्षित और अन्य वरिष्ठ अधिकारी तथा मुख्य कल्याण निरीक्षक एवं कर्मचारी उपस्थित रहे। कार्यक्रम का संचालन सचिव प्रमुख मुख्य कार्मिक अधिकारी श्री अरविन्द पांडेय द्वारा सुचारु रूप से किया गया।



सीजीएचएस बैठक में दवाओं की गुणवत्ता पर सख्ती

नवभारत, जबलपुर। केंद्रीय सरकार स्वास्थ्य योजना (सीजीएचएस) जबलपुर में अपर निदेशक डॉ. ए.के. सुधांशु की अध्यक्षता में बैठक आयोजित की गई। बैठक में पेशनर एसोसिएशन के विभिन्न संगठनों के प्रतिनिधि उपस्थित रहे। बैठक में दवाओं की गुणवत्ता, स्टाफ की कमी और मरीजों को हो रही समस्याओं पर चर्चा हुई। यह सामने आया कि कई स्थानों पर डॉक्टरों द्वारा लिखी दवाओं में बदलाव किया जा रहा है, जिस पर सख्त निर्देश जारी किए गए। बैठक में सुभाष चंद्रा, कुंवर सिंह, अजय सिंह, एस.के. बनर्जी, अनिल शुक्ला, गुरुमुख दास तलरेजा, विनोद वैध, टी.के. रायचंद, डी.के. सिंह, के.बी.एस. चौहान, कंधी लाल विश्वकर्मा, जी.पी. विश्वकर्मा, के.एन. सिंह, कमलाकर व्ही.एन. सहित अन्य प्रतिनिधि उपस्थित रहे।

राष्ट्रीय स्वयंसेवक संघ का समाज निर्माण में अहम योगदान

संघ के शताब्दी वर्ष पर विचार गोष्ठी का आयोजन

नवभारत, जबलपुर। राष्ट्रीय स्वयंसेवक संघ, जबलपुर महानगर द्वारा संस्कृति थिएटर, कल्चरल स्ट्रीट भंवरताल में न्यायिक क्षेत्र, अधिवक्ता एवं चार्टर्ड अकाउंटेंट वर्ग की प्रमुख जनगोष्ठी का आयोजन किया गया। कार्यक्रम में मुख्य अतिथि पूर्व उप महाधिवक्ता संजय के अग्रवाल, मुख्य वक्ता सक्षम के प्रांतीय अध्यक्ष डॉ. पवन स्थापक तथा महाकोशल प्रांत संघचालक डॉ. प्रदीप दुबे मंचासीन रहे। संचालन विभाग सरकायवाह अखिलेंद्र सिंह ने किया, जबकि प्रस्तावना एडवोकेट प्रदीप गुप्ता ने रखी।

कार्यक्रम का शुभारंभ भारत माता के तैत्त्यचित्र पर माल्यार्पण और वंदे मातरम के गायन से हुआ।



मुख्य अतिथि संजय के अग्रवाल ने कहा कि संघ ने समाज को एकजुट करने में महत्वपूर्ण भूमिका निभाई है और अपने शताब्दी वर्ष तक पहुंचकर यह व्यापक सामाजिक योगदान का प्रतीक है। मुख्य वक्ता डॉ. पवन स्थापक ने कहा कि भारतीय संस्कृति देव संस्कृति है और हम ऋषियों की परंपरा के वाहक हैं। उन्होंने कहा कि आज दुनिया में बहुत कम संगठन शताब्दी वर्ष मना पाते हैं, यह संघ की विचारधारा और निरंतर कार्य का परिणाम है। उन्होंने पंच

परिवर्तन, स्वदेशी जीवन शैली, पर्यावरण संरक्षण और कुटुंब प्रबोधन जैसे विषयों पर भी बल दिया। उन्होंने आगे कहा कि संघ के माध्यम से आरोग्य भारती, सेवा भारती, विश्व हिंदू परिषद, सक्षम और सरस्वती शिशु मंदिर जैसे संगठनों द्वारा समाज के विभिन्न क्षेत्रों में कार्य किया जा रहा है। कार्यक्रम में न्यायिक क्षेत्र, अधिवक्ता एवं चार्टर्ड अकाउंटेंट वर्ग के अनेक गणमान्य लोग उपस्थित रहे और प्रश्नोत्तर सत्र में सहभागिता भी की।

'मेंटल वेलेनेस सेमिनार' 8 को

नवभारत, जबलपुर। रोटी क्लब ऑफ जबलपुर संस्कारधानी के तत्वावधान में 8 मई 2026, शुक्रवार को 'मेंटल वेलेनेस सेमिनार' का आयोजन किया जाएगा। यह कार्यक्रम दोपहर 1:30 बजे से 3:30 बजे तक ज्ञानगंगा युप ऑफ इंस्टीट्यूट, तिलवाराघाट रोड में आयोजित होगा। सेमिनार में मानसिक स्वास्थ्य जागरूकता, तनाव प्रबंधन, करियर मार्गदर्शन और इंटरएक्टिव प्रश्नोत्तर सत्र आयोजित किए जाएंगे। यह आयोजन रोटी डिस्ट्रिक्ट 3261 के गवर्नर रोटे अमित जायसवाल के नेतृत्व में किया जा रहा है। जानकारी मीडिया चेयरमैन रोटे नितिन जैन और ज्ञानगंगा युप के निदेशक अपूर्व सिंघे ने साझा की। इस अवसर पर निदेशक राजनीत जैन, पंचक गोयल सहित क्लब अध्यक्ष रोटे अरुण गुप्ता, सचिव रोटे अभिषेक अग्रवाल, कोषाध्यक्ष रोटे अनिल अग्रवाल, पूर्व अध्यक्ष अशोक गुप्ता सहित अन्य सदस्य उपस्थित रहेंगे।



ग्रीष्मकालीन शिविर में बच्चों को मिलेगा बहुआयामी प्रशिक्षण

संभागीय बाल भवन व महाराष्ट्र शिक्षण मंडल का संयुक्त आयोजन

नवभारत, जबलपुर। संभागीय बाल भवन, महिला एवं बाल विकास विभाग, जबलपुर एवं महाराष्ट्र शिक्षण मंडल के संयुक्त तत्वावधान में 4 मई 2026 से 15 जून 2026 तक ग्रीष्मकालीन शिविर का आयोजन किया जा रहा है। सहायक संचालक सुश्री शिवानी मोर्य ने बताया कि यह शिविर महाराष्ट्र हायर सेकेंडरी स्कूल, राइट टाउन में आयोजित होगा, जिसमें 5 से 16 वर्ष आयु वर्ग के बालक एवं 5 से 18 वर्ष तक की बालिकाओं को विभिन्न विधाओं

का प्रशिक्षण दिया जाएगा। शिविर में योग-प्राणायाम, ध्यान, हस्तकला, चित्रकला, कथक नृत्य, लोकनृत्य, वेस्टर्न डांस, मार्शल आर्ट, कीबोर्ड एवं शास्त्रीय व लोक गायन जैसी विविध गतिविधियां शामिल हैं। इन प्रशिक्षण सत्रों का संचालन अनुभवपूर्ण प्रशिक्षकों जैसे आयुष राठौर, डॉ. रेणु, श्रीमती मोहिनी मोधे, गौरख विश्वकर्मा, अश्वयु राजक, बैजनाथ गौतम एवं डॉ. दिवा सुल्लेरे द्वारा किया जाएगा। शिविर की समय-सारणी प्रातः 8 बजे से प्रारंभ होकर शिविर विभिन्न सत्रों में विभाजित रहेगी, जिसमें मध्यांतर में लंच की व्यवस्था भी रहेगी। शिविर का शुल्क 60 निर्धारित किया गया है।



शौर्य प्रशिक्षण वर्ग एवं संगठन के कार्य विस्तार पर हुई चर्चा

नवभारत, जबलपुर। राष्ट्रीय बजरंग दल - महाकोशल प्रांत की कोर टीम की महत्वपूर्ण भूमिका निभाते हैं, जिसमें आगामी शौर्य प्रशिक्षण वर्ग एवं संगठन के कार्य विस्तार पर विस्तार से चर्चा की गई। बैठक में संगठन को मजबूत बनाने, कार्यकर्ताओं के प्रशिक्षण तथा आगामी योजनाओं के प्राथमिक क्रियान्वयन पर विशेष जोर दिया गया। शौर्य प्रशिक्षण वर्ग के माध्यम से युवाओं में राष्ट्रभक्ति, अनुशासन एवं संगठनात्मक क्षमता विकसित करने का लक्ष्य निर्धारित किया गया। बैठक में राष्ट्रीय मंत्री डॉ. एल.बी.

सिंह चंदेल (बेटू बैया), प्रांत अध्यक्ष अभिषेक मालू, प्रांत कोषाध्यक्ष विनोद राजपूत, प्रांत मंत्री अर्पित सिंह ठाकुर, बिंध क्षेत्र अध्यक्ष संजय त्रिपाठी, प्रांत महामंत्री विपिन द्विवेदी, संगठन मंत्री ओमप्रकाश, संयुक्त विभाग संगठन मंत्री अरविंद बघेल एवं मुकेश सरण तथा कार्यालय प्रमुख भगवान सिंह ठाकुर उपस्थित रहे। बैठक में निर्णय लिया गया कि संगठन को जमीनी स्तर तक सशक्त बनाने हेतु प्रत्येक क्षेत्र में कार्य विस्तार किया जाएगा तथा अधिक से अधिक युवाओं को संगठन से जोड़ा जाएगा।

महावीर कॉलोनी में माँ नर्मदा की प्राण प्रतिष्ठा आज



नवभारत, जबलपुर। महावीर कॉलोनी हाथीताल स्थित महावीर गार्डन में आज 1 मई को वैशाख पूर्णिमा के अवसर पर माँ नर्मदा की प्राण प्रतिष्ठा का आयोजन किया जा रहा है। कार्यक्रम संत कालिकानंद सरस्वती, स्वामी ध्यानंंद जी महाराज, महामंडलेश्वर डॉ. स्वामी राधेवैतन्य जी महाराज और महंत वंदरेश्वरानंद जी महाराज के सानिध्य में संपन्न होगा। जानकारी के अनुसार सुबह 9 बजे शोभायात्रा और 11 बजे हवन-पूजन व भंडारा आयोजित होगा। समाजसेवी गणेश सोनी, संजय गुप्ता, जय ईशवानी, अनिल उमरटे, जितेंद्र शर्मा, डी.सी. भट्ट, कोशलेश पांडे, सनी सावानी, सुनील द्विवेदी, अजय यादव, राबिन राजक ने श्रद्धालुओं से शामिल होने की अपील की है।



37 वर्षों की सेवा के बाद रोम बहादुर सेवानिवृत्त

सेवानिवृत्ति समारोह में दी गई भावभीनी विदाई

नवभारत, जबलपुर। 30 अप्रैल को संस्थान के कर्मठ एवं समर्पित कर्मचारी रोम बहादुर 37 वर्षों की उत्कृष्ट सेवा पूर्ण कर सम्मानपूर्वक सेवानिवृत्त हुए। इस अवसर पर ब्लॉक नंबर 8 स्थित मॉडिंग हॉल में एक गरिमामय सेवानिवृत्ति समारोह का आयोजन किया गया। कार्यक्रम में मुख्य अतिथि के रूप में मुख्य महाप्रबंधक (मानव

संसाधन एवं प्रशासन) श्रीमती संपदा सराफ गुर्जर उपस्थित रहीं। साथ ही अतिरिक्त मुख्य महाप्रबंधक (प्रशासन) मो. आरिफ कुरैशी, महाप्रबंधक (स्थापना) आर.सी. साहू सहित मानव संसाधन एवं प्रशासन संकाय के सभी अधिकारी एवं कर्मचारी कार्यक्रम में सम्मिलित हुए। समारोह के दौरान वक्ताओं ने रोम बहादुर की दीर्घकालीन सेवा, कर्तव्यनिष्ठा एवं संस्थान के प्रति उनके योगदान की सराहना की। मुख्य अतिथि द्वारा उन्हें स्मृति चिन्ह

एवं शुभकामनाएं प्रदान करते हुए उनके स्वस्थ, सुखद एवं समृद्ध भविष्य की कामना की गई। कार्यक्रम का समापन भावपूर्ण विदाई एवं आभार प्रदर्शन के साथ हुआ। इसी क्रम में कार्यालय प्रबंधक (टीटीसी) कटनी से सहायक अभियंता प्रभा शंकर दुबे 38 वर्ष एवं कार्यालय मुख्य महाप्रबंधक (वाणिज्य) से कार्यालय सहायक श्रेणी - तीन सत्येंद्र कुमार जायसवाल जी 33 वर्ष 06 माह की उत्कृष्ट सेवा पूर्ण कर सेवानिवृत्त हुए।

जागरूकता

हेलमेट सुरक्षा का संदेश लेकर स्कूलों व शोरूम तक पहुंची यातायात पुलिस, हेलमेट भी किया वितरण

विद्यार्थियों को यातायात नियमों की दी जानकारी



नवभारत, जबलपुर। सड़क सुरक्षा अभियान के अंतर्गत जबलपुर यातायात पुलिस द्वारा जनजागरूकता कार्यक्रमों का आयोजन किया गया। पुलिस अधीक्षक संपत उपाध्याय की निदेशानुसार एवं अतिरिक्त पुलिस अधीक्षक यातायात सुश्री अंजना तिवारी के मार्गदर्शन में उप पुलिस अधीक्षक बगमंडरीन प्रजापति द्वारा विभिन्न शैक्षणिक संस्थानों में औद्योगिक प्रतिष्ठानों एवं

जागरूकता कार्यक्रम आयोजित किए गए। इस दौरान एमएलबी स्कूल, कैंटोनमेंट मॉडल हायर सेकेंडरी स्कूल सदाद, एवं निर्मला इंग्लिश मीडियम स्कूल घमापुर में छात्र-छात्राओं को हेलमेट की अनिवार्यता, यातायात नियमों तथा सड़क सुरक्षा के प्रति जागरूक किया गया। इसी क्रम में स्टैंडर्ड शोरूम भंवरताल में आयोजित विशेष कार्यक्रमों में हेलमेट की उपयोगिता, राहवीर योजना, एवं

केशलेस योजना के संबंध में विस्तृत जानकारी दी गई। कार्यक्रम में निरीक्षक इंदिरा ठाकुर, निरीक्षक शशि धुर्वे,

सुबेदार रोहित तिवारी, मनीष पयासी, राहुल ठाकुर सहित यातायात पुलिस स्टाफ एवं अन्य अधिकारी उपस्थित रहे।

उपस्थित लोगों को हेलमेट भी वितरित

कार्यक्रम में यातायात प्रश्नोत्तरी का आयोजन किया गया तथा उपस्थित लोगों को हेलमेट भी वितरित किए गए। इस आयोजन में स्टैंडर्ड मॉटो कोर्पोरेशन के एमडी दीपक अरोड़ा का विशेष सहयोग रहा, जिन्होंने अपने वर्किंग स्टाफ के लिए दोपहिया वाहन चालकों हेतु हेलमेट अनिवार्य किया।



35 यूनिट रक्तदान, मधुमेह-रक्तचाप व नेत्र रोग की जांच

ज्ञान गंगा कॉलेज में रक्तदान व स्वास्थ्य जांच शिविर आयोजित

नवभारत, जबलपुर। पीडित मानवता की सेवा के उद्देश्य से ज्ञान गंगा इंजीनियरिंग महाविद्यालय, तिलवारा में इंडियन रेडक्रॉस सोसायटी, सक्षम प्राणदा प्रकोष्ठ महाकोशल प्रांत, विशुद्ध हेल्थ केयर जनसेवा समिति एवं दादा वीरेन्द्रपुरी नेत्र संस्थान के संयुक्त तत्वावधान में रक्तदान एवं स्वास्थ्य जांच शिविर आयोजित किया गया। शिविर में छात्र-छात्राओं ने उत्साहपूर्वक भाग लते हुए 35 यूनिट

रक्तदान किया। साथ ही मधुमेह, उच्च रक्तचाप और नेत्र रोग की जांच कर सुलुलित आहार एवं स्वस्थ जीवनशैली के महत्व पर प्रकाश डाला गया। कार्यक्रम का शुभारंभ डॉ. पवन स्थापक, रजनीत जैन, डॉ. पंकज गोयल, अपूर्व सिंघाई, विशेष जैन, डॉ. मेधा वर्मा और जयंती तिवारी ने किया। इस अवसर पर डॉ. अंकित सेठ, पीयूष जैन, संकेत मलेया, अरविंद गुप्ता, नरेंद्र मालवीय, नितिन जैन, भारत जयंती, पदम मिश्रा, जगदीश कुर्मी, सुनील गर्ग, डॉ. अमितोश भल्ला, डॉ. अमिता जैन सहित कई गणमान्य उपस्थित रहे।